
Varadarajapanchashat

వరదరాజపంచాశత్

Document Information



Text title : varadarAjapanchAshat

File name : varadarAjapanchAshat.itx

Category : vishhnu, panchAshata, vedAnta-deshika, vishnu

Location : doc_vishhnu

Author : vedAntadeshika

Proofread by : PSA Easwaran psawaswaran

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



వరదరాజపంచాశత్



వేదాన్తదేశికకృత

(కాఞ్ఞాఞ్ఞామ్)

ద్విరదశిఖరిసీమ్నా సద్మవాన్ పద్మయోనేః
తురగసవనవేద్యాం శ్యామలో హవ్యవాహః ।
కలశజలధికన్యా వల్లరీ కల్పశాఖీ
కలయతు కుశలం నః కోఽపి కారుణ్యరాశిః ॥ ౧ ॥

యస్యానుభావమధిగన్తుమశక్నువన్తో
ముహ్యన్త్యభ్రజురధియో మునిసార్వభౌమాః ।
తస్యైవ తే స్తుతిషు సాహసమన్నువానః
క్షన్తవ్య ఏష భవతా కరిశైలనాథ ॥ ౨ ॥

జానన్ననాదివిహితానపరాధవర్గాన్
స్వామిన్ భయాత్కిమపి వక్తుమహం న శక్తః ।
అవ్యాజవత్సల తథాపి నిరఙ్కుశం మాం
వాత్సల్యమేవ భవతో ముఖరీకరోతి ॥ ౩ ॥

కిం వ్యాహరామి వరద స్తుతయే కథం వా
ఖద్యోతవత్సలఘు సఙ్కుచితప్రకాశః ।
తన్మే సమర్పయ మతిం చ సరస్వతీం చ
త్వామఙ్ఞాసా స్తుతిపదైర్మదహం ధనోమి ॥ ౪ ॥

మచ్ఛక్తిమాత్రగణనే కిమిహోస్తి శక్యం
శక్యేన వా తవ కరీశ కిమస్తి సాధ్యమ్ ।
యద్యస్తి సాధయ మయా తదపి త్వయా వా
కిం వా భవేద్భవతి కిఞ్చిదనీహమానే ॥ ౫ ॥

స్తోత్రం మయా విరచితం త్వదధీనవాచా
త్వత్ప్రీతయే వరద యత్తదిదం న చిత్తమ్ ।

ఆవర్జయన్తి హృదయం ఖలు శిక్షకాణాం
మఙ్గాని పఞ్జరశకున్తవిజల్పతాని || ౬ ||

యం చక్షుషామవిషయం హయమేధయజ్వా
ద్రాఘీయసా సుచరితేన దదర్శ వేధాః |
తం త్వాం కరీశ కరుణాపరిణామతస్తే
భూతాని హస్త నిఖిలాని నిశామయన్తి || ౭ ||

తత్తత్పదైరుపహితేఽపి తురజ్జమేధే
శక్రాదయో వరద పూర్వమలభభాగాః |
అధ్యక్షితే మఖపతౌ త్వయి చక్షుషైవ
హైరణ్యగర్భ హవిషాం రసమన్వభూవన్ || ౮ ||

సర్గస్థితిప్రలయవిభ్రమనాటికాయాం
శైలాషవద్వివిధవేషపరిగ్రహం త్వామ్ |
సమ్భావయన్తి హృదయేన కరీశ ధన్యాః
సంసారవారినిధిసన్తరణైకపోతమ్ || ౯ ||

ప్రాప్తోదయేషు వరద త్వదనుప్రవేశాత్
పద్మాసనాదిషు శివాదిషు కఙ్కుకేషు |
తన్మాత్రదర్శనవిలోభితశేముషీకాః
తాదాత్మ్యమూఢమతయో నిపతన్త్యధీరాః || ౧౦ ||

మధ్యే విరిఙ్చిశివయోర్విహితావతారః
ఖ్యాతోఽపి తత్సమతయా తదిదం న చిత్రమ్ |
మాయావశేన మకరాది శరీరిణం త్వాం
తానేవ పశ్యతి కరీశ యదేష లోకః || ౧౧ ||

బ్రహ్మాతి శక్కుర ఇతీన్ద్ర ఇతి స్వరాడి-
త్యాత్మేతి సర్వమితి సర్వచరాచరాత్మాన్ |
హస్తీశ సర్వవచసామవసానసీమాం
త్వాం సర్వకారణముశన్త్యనపాయ వాచః || ౧౨ ||

ఆశాధిపేషు గిరిశేషు చతుర్ముఖేష్య-
ప్యవ్యాహతా విధి నిషేధమయీ తవాఙ్గా |
హస్తీశ నిత్యమనుపాలనలఙ్ఘనాభ్యాం

పుంసాం శుభాశుభమయాని ఫలాని సూతే || ౧౩||

త్రాతాపది స్థితిపదం భరణం ప్రరోహః

ఛాయా కరీశ సరసాని ఫలాని చ త్వమ్ |

శాఖాగతత్రిదశవృన్దశకున్దకానాం

కిం నామ నాసి మహతాం నిగమద్రుమాణామ్ || ౧౪||

సామాన్యబుద్ధిజనకాశ్చ సదాదిశబ్దాః

తత్త్వాన్తరభ్రమకృతశ్చ శివాది వాచః |

నారాయణే త్వయి కరీశ వహన్త్యనన్యమ్

అన్వర్థవృత్తిపరికల్పితమైకకణ్ఠ్యమ్ || ౧౫||

సంజ్ఞాన్తయన్త్యఖిలహేయవిపక్షభూతం

శాన్తోదితం శమవతా హృదయేన ధన్యాః |

నిత్యం పరం వరద సర్వగతం సుసూక్ష్మం

నిష్పన్దనన్దఘమయం భవతః స్వరూపమ్ || ౧౬||

విశ్వాతిశాయి సుఖరూప యదాత్మకస్త్యం

వ్యక్తిం కరీశ కథయన్తి తదాత్మకాం తే |

యేనాధిరోహతి మతిన్త్యదుపాసకానాం

సా కిం త్వమేవ తవ వేతి వితర్కణోలామ్ || ౧౭||

మోహాన్దకారవినివర్తనజాగరూకే

దోషా దివాపి నిరవగ్రహమేధమానే |

త్వత్తేజసి ద్విరదశైలపతే విమృష్టే

శ్లాఘ్యేత సన్తమసపర్వసహస్రభానోః || ౧౮||

రూఢస్య చిన్మయతయా హృదయే కరీశ

స్త్రమ్బానుకారి పరిణామవిశేషభాజః |

స్థానేషు జాగ్రతి చతుర్వపి సత్త్వవన్తః

శాఖావిభాగవతురే తవ చాతురాత్యే || ౧౯||

నాగాచలేశ నిఖిలోపనిషన్మనీషా

మఙ్జుశికామరకతం పరిచిన్వతాం త్వామ్ |

తన్వీ హృది స్ఫురతి కాపి శిఖా ముసీనాం

సౌదామినీవ నిభృతా నవ మేఘగర్భా || ౨౦||

బౌదన్వతే మహతి సద్మని భాసమానే
 శ్లాఘ్యే చ దివ్యసదనే తమసః పరస్తాత్ |
 అస్తఃకలేవరమిదం సుషిరం సుసూక్ష్మం
 జాతం కరీశ కథమాదరణాస్పదం తే || ౨౧||

బాలాకృతేర్వటపలాశమితస్య యస్య
 బ్రహ్మణ్ణమణ్ణలమభూదుదరైకదేశే |
 తస్యైవ తద్వరద హస్త కథం ప్రభూతం
 వారాహమాస్థితవతో వపురద్భుతం తే || ౨౨||

భక్తస్య దానవశిశోః పరిపాలనాయ
 భద్రాం నృసింహ కుహనామధిజగ్ముషస్తే |
 స్తమ్భైకవర్జమధునాపి కరీశ నూనం
 త్రైలోక్యమేతదఖిలం నరసింహగర్భమ్ || ౨౩||

క్రామన్ జగత్కపటవామనతాముపేతః
 త్రేధా కరీశ స భవాన్ నిదధే పదాని |
 అద్యాపి జన్తవ ఇమే విమలేన యస్య
 పాదోదకేన విధృతేన శివా భవన్తి || ౨౪||

యేనాచలప్రకృతినా రిపుసజ్జయార్థి
 వారాం నిధిం వరద పూర్వమల్ఙ్ఘయస్త్యమ్ |
 తం వీక్ష్య నేతుమధునాపి శరీరవస్తః
 సర్వే షడూర్మిబహులం జలధిం తరన్తి || ౨౫||

ఇత్థం కరీశ దురపహ్నవదివ్యభవ్య-
 రూపాన్వితస్య విబుధాది విభూతిసామ్యత్ |
 కేచిద్విచిత్రచరితాన్ భవతోఽవతారాన్
 సత్యాన్ దయాపరవశస్య వదన్తి సన్తః || ౨౬||

సౌశీల్యభావితథియా భవతా కథఞ్చిత్
 సఞ్ఞాదితానపి గుణాన్ వరద త్వదీయాన్ |
 ప్రత్యక్షయన్త్యవికలం తవ సన్నికృష్టాః
 పత్స్యస్త్విషామివ పయోదవృతాన్ మయాఖాన్ || ౨౭||

నిత్యం కరీశ తిమిరావిలదృష్టయోఽపి

సిద్ధాఞ్జనేన భవతైవ విభూషితాఞ్జాః ।
 పశ్యన్త్యుపర్యుపరి సఞ్చరతామదృశ్యం
 మాయానిగూఢమనపాయ మహానిధిం త్వామ్ ॥ ౨౮ ॥

సద్యస్త్యజన్తి వరద త్వయి బద్ధభావాః
 పైతామహాదిషు పదేష్యపి భావబన్ధమ్ ।
 కస్మై స్వదేత సుఖసఞ్చరణోత్సుకాయ
 కారాగృహే కనకశృంఖలయాఽపి బన్ధః ॥ ౨౯ ॥

హస్తీశ దుఃఖవిషదిగ్ధఫలానుబన్ధి-
 న్యాబ్రహ్మకీటమపరాహతసమ్ప్రయోగే ।
 దుష్కర్మసఞ్చయవశాద్ధరతిక్రమే నః
 ప్రత్యస్తమఞ్జాలిరసౌ తవ నిగ్రహస్తే ॥ ౩౦ ॥

త్వద్భక్తిపోతమవలమ్బితుమక్షమాణాం
 పారం పరం వరద గన్తుమనీశ్వరాణామ్ ।
 స్వైరం లిలంబయిషతాం భవవారిరాశిం
 త్వామేవ గన్తుమసి నేతురభంగురస్త్యమ్ ॥ ౩౧ ॥

అశ్రాన్తసంసరణధర్మనిపీడితస్య
 భ్రాన్తస్య మే వరద భోగమరీచికాసు ।
 జీవాతురస్తు నిరవగ్రహమేధమానో
 దేవ త్వదీయకరుణామృతదృష్టిపాతః ॥ ౩౨ ॥

అస్తఃప్రవిశ్య భగవన్నఖిలస్య జన్తోః
 ఆనేదుషస్తవ కరీశ భృశం దవీయాన్ ।
 సత్యం భవేయమధునాపి స ఏవ భూయః
 స్వాభావికీ తవ దయా యది నాన్తరాయః ॥ ౩౩ ॥

అఞ్జాతనిర్గమమనాగమవేదినం మాం
 అన్ధం న కిఞ్చిదవలమ్బనమశ్నువానమ్ ।
 ఏతావతీం గమయితుః పదవీం దయాలోః
 శేషాధ్యలేశ నయనే క ఇవాతిభారః ॥ ౩౪ ॥

భూయోఽపి హస్త వసతిర్యది మే భవిత్రీ
 యామ్యాసు దుర్విషహవృత్తిషు యాతనాసు ।

సమ్యగ్భవిష్యతి తతః శరణాగతానాం
సంరక్షితేతి బిరుదం వరద త్వదీయమ్ || 3౫||

పర్యాకులం మహతి దుఃఖపయోనిధౌ మాం
పశ్యన్ కరీశ యది జోషమవస్థితస్త్యమ్ |
స్ఫారేక్షణేఽపి మిషతి త్వయి నిర్నిమేషం
పారే కరిష్యతి దయా తవ దుర్నివారా || 3౬||

కిం వా కరీశ కృపణే మయి రక్షణీయే
ధర్మాది బాహ్యసహకారిగవేషణేన |
నన్వస్తి విశ్వపరిపాలనజాగరూకః
సంకల్ప ఏవ భవతో నిపుణః సహాయః || 3౭||

నిర్యస్త్రణం పరిణమన్తి న యావదేతే
నీరన్ధ్రదుష్కృతభవా దురితప్రోహః |
తావన్న చేత్త్వముపగచ్ఛసి శార్థధన్వా
శక్యం త్వయాపి న హి వారయితుం కరీశ || 3౮||

యావన్న పశ్యతి నికామమమర్షణో మాం
ఘ్రాభక్తిభీషణకరాలముఖః కృతాన్తః |
తావత్ప్రతన్తు మయి తే భగవన్ దయాతోః
ఉన్నిద్రపద్మకలికా మధురాః కటాక్షాః || 3౯||

స త్వం స ఏవ రభసో భవదౌపవాహ్యః
చక్రం తదేవ శితధారమహం చ పాల్యః |
సాధారణే త్వయి కరీశ సమస్తజన్తోః
మాతక్గమానుషభిదా న విశేషహేతుః || ౪౦||

నిర్వాపయిష్యతి కదా కరిశైలధామన్
దుర్వారకర్మపరిపాకమహాదవాగ్నిమ్ |
ప్రాచీనదుఃఖమపి మే సుఖయన్నివ త్వత్
పాదారవిందపరిచారరసప్రవాహః || ౪౧||

ముక్తః స్వయం సుకృతదుష్కృతశ్శృణ్ణలాభ్యాం
అర్చిర్ముఖైరధిక్యతైరతివాహితాధ్వా |
స్వచ్ఛన్దకింకరతయా భవతః కరీశ

స్వాభావికం ప్రతిలభేయ మహాధికారమ్ || ౪౨||

త్వం చేత్ప్రసీదసి తవాస్మి సమీపతశ్చేత్
 త్వయ్యస్తభక్తిరనఘా కర్తవ్యేనాథ |
 సంస్పృజ్యతే యది చ దాసజనస్త్యదీయః
 సంసార ఏష భగవన్నపవర్గ ఏవ || ౪౩||

ఆహూయమానమనపాయవిభూతికామైః
 ఆలోకలుప్తజగదాన్యమనుస్మరేయమ్ |
 ఆలోహితాంశుకమనాకులహేతిజాలం
 హైరణ్యగర్భహయమేధహవిర్భుజం త్వామ్ || ౪౪||

భూయో భూయః పులకనిచితైరక్లకైరేధమానాః
 స్థూలస్థూలాన్ నయనముకులైర్విభ్రతో బాష్పబిన్దూన్ |
 ధన్యాః కేచిద్వరద భవతః సంసదం భూషయన్తః
 స్వాన్తైరన్తర్వినయనిభృతైః స్వాదయన్తే పదం తే || ౪౫||

వరద తవ విలోకయన్తి ధన్యాః మరకతభూధర మాతృకాయమాణమ్ |
 వ్యపగతపరికర్మవారవాణం మృగమదపఙ్కవిశేషనీలమఙ్గమ్ || ౪౬||

అనిభృతపరిరమ్భైరాహితామిన్దిరాయాః
 కనకవలయముద్రాం కణ్డదేశే దధానః |
 ఫణిపతిశయనీయాదుత్థితస్త్యం ప్రభాతే
 వరద సతతమన్తర్మానసం సన్నిధేయాః || ౪౭||

తురగవిహగరాజస్యన్తనాన్తోలికాది-
 ష్షధికమధికమన్యామాతృశోభాం దధానమ్ |
 అనవధికవిభూతిం హన్తశైలేశ్వరం త్వాం
 అనుదినమనిమేషైర్లోచనైర్నిర్విశేయమ్ || ౪౮||

నిరన్తరం నిర్విశతస్త్యదీయమస్పృష్టచిన్తాపదమాభిరూప్యమ్ |
 సత్యం శపే వారణశైలనాథ వైకుణ్ఠవానేఽపి న మేఽభిలాషః || ౪౯||

వ్యాతన్వానా తరుణతులసీదామభిః స్వామభిఖ్యాం
 మాతక్లారౌ మరకతరుచిం పుష్టతీ మానసే నః |
 భోగైశ్వర్యప్రియసహచరైః కాపి లక్ష్మీకటాక్షైః
 భూయః శ్యామా భువనజననీ దేవతా సన్నిధత్తామ్ || ౫౦||

ఇతి విహితముదారం వేఙ్కటేశేన భక్త్యా
శ్రుతిసుభగమిదం యః స్తోత్రమగ్గీకరోతి ।
కరిశిఖరి విటఙ్కస్థాయినః కల్పవృక్షాత్
భవతి ఫలమశేషం తస్య హస్తాపచేయమ్ ॥ ౫౧॥
ఇతి వేదాంతదేశికకృత వరదరాజపంచాశత్ సమాప్తా ।

Proofread by PSA Easwaran

—
Varadarajapanchashat

pdf was typeset on December 22, 2023

—

Please send corrections to sanskrit@cheerful.com

